

# L-EVANGĒLJU TA' SAN MATTEW

Il-kotra l-kbira tal-Insara jeh luha bhala haġa minnha li l-EvangĒlju li nghidulu ta' San Matthew, kitbu San Matthew ta' bil-haqq, u li fuq hekk hadd ma ghandu ghal fejn jithasseb. Imma kif sa naraw hawnhekk, il-haġa mi hix hekk hafifa ghal kollox. Hemm hafna nies li jzommu li l-EvangĒlju ta' San Matthew m'hux San Matthew kitbu, u l-fehma tagħhom imsejsa fuq argumenti li jidhru tajbin. Il-Knisja Kattolka, imma, żzomm li tas-sew San Matthew kitbu, kif inghad minn dejjem; u s-sisien li fuqhom bniet il-fehma tagħha huma sisien shaħ u qawwija, kif sa naraw ukoll.

Biex din-naqra ta' kitba tohroġ aktar ċara, sa nqassmuha f'hames taqsimiet żġhar: a) Min kien San Matthew; b) Xi tghid il-Knisja fuq l-EvangĒlju tiegħu; c) X'inhu l-ordni tal-EvangĒlji li żzomm il-Knisja; d) Liema huma l-eqdem xhieda li San Matthew kiteb l-EvangĒlju; u e) L-EvangĒlju li ghandna hu, fis-sostanza, dak li kiteb huwa.

a) **Min kien San Matthew.** Kif jinsab miktub fit-tliet EvangĒlji Sinottki (Matthew; Mark, Luqa), San Matthew kien Ghaxxar, jiġifieri raġel li jiġbor il-ghexur, jew **taxxi** fil-belt ta' Kafar-Nahum, fuq ix-xatt tal-Baħar tal-Galilija. Ix-xogħol ta' nies bħal dawn ma kienx magħlub mil-Lhud, għax min kien jahdmu kien ikollu r-riħ li jaqqa' f'kull xorta ta' htija. U għal hekk il-Għaxxara kienu magħduda bħala nies mill-agħar. Donnu li San Matthew ma kienx għal qalbu x-xogħol li kellu, għax malli Ġesù għajjatlu, telaq kollox u mar warajh. Ġesù għajjat lil San Matthew fil-bidu tal-hidma tiegħu bħala Messija, għal hekk dan l-Appostlu kien xhud ta' wisq mill-gheġubijiet li għa-

mel u mill-hidmiet li hadem Ġesù ma' tul dan iż-żmien.

b) **Xi tghid il-Knisja fuq l-EvangĒlju tiegħu.** Il-Kummissjoni Biblika tal-Vatikan qatgħet li għandu jitwemmen mill-Kattolki dan li ġej (i): li l-Appostlu San Matthew huwa tas-sew il-kittieb tal-EvangĒlju li hu b'ismu. (ii): li it-tradizzjoni turi ċar li San Matthew kiteb qabel l-EvangĒlisti l-oħra, u kiteb bil-lsien tal-Lhud tal-Palestina. (iii): li ż-żmien li fih kitbu ma hux awħar mill-waqgħa ta' Ġerusalem fis-sena 70 wara Kristu, u aktarx qabel is-sena 60. (iv): li San Matthew ma kitbix biss ġemgħa ta' kliem ta' Ġesù, imma EvangĒlju shiħ, jiġifieri kliem u grajja. (v): li l-EvangĒlju ta' San Matthew bil-Grieg, jeqbel fis-sostanza mal-EvangĒlju bil-Lhudi li kiteb huwa.

c) **X'inhu l-ordni tal-EvangĒlji li żzomm il-Knisja.** Fil-Konċilju ta' Trento, il-Knisja Kattolka żammet dan l-ordni: 1. San Matthew; 2. San Mark; 3. San Luqa; 4. San Gwann. U ahna nimxu fuq l-ordni Kattolku u nżommu li San Matthew jiġi l-ewwel. Issa naraw x'kienet il-fehma tal-ewwel Insara fuq dan l-EvangĒlju, jiġifieri jekk kenux iqsuh bħala EvangĒlju, inkella bħala ktieb storku tal-grajja.

F'kitba tal-ewwel żmien tal-Insara, jisimha **Didake**, ta' bejn is-snin 80 u 100 W. K., jinsab miktub: "Jehtieg li nitolbu kif amar il-Mulej fl-EvangĒlju tiegħu (bil-Grieg: **os ekelevsen o Kyrios en to Evangelio avtou**) u wara dan miktub il-"Missierna" kif inhu f'San Matthew. Fid-**Didake** wkoll jinsab kliem mill-EvangĒlju ta' San Matthew 63 darba.

San Klement ta' Ruma, bejn is-snin



82 u 101 W. K., għandu minnu, bejn twal u qosra, għaxar biċċiet. Fl-ittra ta' San Barnaba, bejn is-snin 86 u 92 W. K. jinsabu żewġt tismijiet mill-Evangēlju ta' San Mattew (waħda minnom: **polloi kletoi, oligoi ekletoi**; hafna imsejhin, f'tit magħżulin). Sant Injazju Martri, qrib is-sena 107, fl-ittra tiegħu għandu għaxar citazzjonijiet minn San Mattew, qishom kollha kelma b'kelma. San Polikarpju, 70-156 W. K. isemmi l-aħħar kliem tal-*"Misierna"* kif inhu f'San Mattew u hafna kliem mit-Taħdita ta' fuq il-Għolja, kif inhu f'dak l-Evangēlju. San Ġustinu Martri minn dan l-Evangēlju għandu 175 tismija, fil-kitba tiegħu. Athenagoras, fil-kitba tiegħu **Apologia Christianorum ad Marcum Aurelium**, għandu wkoll għadd ta' kliem mit-Taħdita fuq il-Għolja, li hi f'San Mattew. Minn dan li għedna jidher ċar kemm dan l-Evangēlju, ta' San Mattew, kien magħruf u meqjum mill-ewwel Insara.

d) **Liema huma l-eqdem xhieda li San Mattew kiteb l-ewwel Evangēlju.** Ta' dan ukoll għandna xhieda mill-eqdem. L-ewwel wiehed huwa Papija, Isqof ta' Hieropli, li kien habib ta' San Polikarpju, li kien dixxipolu ta' San Gwann l-Evangēlista, għal hekk kien imgharraf sewwa. Dan kiteb ktieb, is-sa mitluf, li kien jismu: *"Tifsir fuq il-kliem tal-Mulej"* (Exegesis Logion Kyriakon). F'dan il-ktieb Papija jgħid dan: **Matthaios men oun, Hebraidi dialekto ta Logia (Kyriou) sinetaxato.** Bil-Malti: *"Mattew kiteb fil-lsien Ghebrani it-Taħdit (tal-Mulej), Sant'Ireneu jgħid: "San Mattew kiteb għal-Lhud l-Evangēlju fil-lsien tagħhom, fiż-żmien li Pietru u Pawlu kienu Ruma". Pantenu, 200 W. K. isemmi wkoll li San Mattew kiteb l-Evangēlju fil-lsien Ghebrani. Origenes kiteb (snin 185-254): "Kif qalulna ta' qabilna fuq l-*

Evangēlji, l-ewwel wiehed hu ta' San Mattew, li kien Għaxar u sar Appostlu. Kitbu bil-lsien Ghebrani, għal-Lhud li saru Nisranin". Tertulljanu, bejn is-snin 207-212, kiteb hekk: *"L-ewwel Evangēlju hu ta' San Mattew... li jibda hekk: Ktieb in-nisel ta' Gesù Kristu Bin-David, Bin-Abraham....."* Ewsebju ta' Kajsarija kiteb il-fehma tiegħu hekk: *"Mattew, meta kien iprietka l-Fidi lil-Lhud, tahom l-Evangēlju miktub fil-lsien tagħhom, qabel ma mar għand ġnus oħra".* San Glormu, snin 360-400, kiteb: *"Mattew, li minn Għaxar sar Appostlu, kiteb bil-lsien Ghebrani l-ewwel Evangēlju għan-nies tal-Lhudija"*.

Barra mix-xhiediet esterni li semmejna, hemm ukoll xhiediet interni, li hawn se nsemmu tnejn minnhom biss. L-ewwel: l-Evangēlju ta' San Mattew inkiteb qabel is-sena 70. Dan jidher għax il-waqgħa ta' Ġerusalem, f'dak l-Evangēlju tinsab imhawda mal-grajja tal-aħħar tad-dinja. Kieku nkiteb wara s-70, din it-taħwida ma kenitx issir. It-tieni: min kiteb l-Evangēlju kien Lhudi tal-Palestina. Dan jidher għax jaf tajjeb wisq il-għadjet politki u reliġjużi u l-ġeografija tal-Palestina ta' żmien Kristu. Jidhol fi rqaqat meta jsemmi kbarat Lhud u nħawi ta' dik l-art li ma jistax jafhom hliet min trabba fihom.

e) **L-Evangēlju ta' San Mattew li għandna l-lum hu, tal-inqas fis-sostanza, xorta waħda bħal dak li nkiteb l-ewwel.** Din il-ħaġa hija l-qofol ta' dak li għidna qabel, imma qabel ma nifluha, jehtieg li nżommu quddiem għajnejna l-**għan** ta' dan l-Evangēlju, u l-**lsien** ewlieni li bih inkiteb.

Il-għan ewlieni ta' l-Evangēlju ta' San Mattew, hu li juri li l-profetizi li l-Lhud kienu jaqraw fil-kotba tar-Rabta l-Qadima sehew fi Kristu, għal hekk



Kristu kien il-Messija li huma kienu jistennew. Il-lsien ewlieni li bih inkiteb kien l-Arami, jew Ghebrani tal-Palestina. Dan l-Evangġelu bil-lsien ewlieni ntilef meta l-Insara Lhud xterdu ma' tul iż-żewġ gwerer, l-ewwel ta' Titu bin Vespasjanu fis-sena 70 u mbaġhad ta' Xmun bar-Kokba, fis-snin 132-5.

Il-lum hawn nies ta' skola li jżomu li l-Evangġelu ta' San Mattew kien miktub mill-ewwel bil-Grieg. Ghax daqs kemm hu miktub bi Grieg tajjeb, ma jistax ikun maqlub minn lingwa Semija. Imma dan l-argument m'għandux saħħa. Ghax dan kien jġri wkoll kieku min qaleb l-Evangġelu kien jaf tajjeb l-Grieg. Jgħidu wkoll li l-kliem tal-Għaqda l-Qadima li fih dan l-Evangġelu mehud mill-Bibbja Griega ta' Lixandra, mhux mill-Bibbja l-Lhudija tal-Palestina. Imma anqas dan l-argument ma jorbot, għax ma tistax taf min kien li qaleb l-Evangġelu mill-Arami għall-Grieg. Sata' kien Lhudi-Nisrani tad-Dijaspora, għal hekk kien isemmi l-kliem tal-Bibbja li kien jaf hu.

Jgħidu wkoll li kieku kien miktub bl-Ghebrani, ma kienx hemm għal fejn il-kittieb ifisser li l-kelma "qorban" tfisser "għotja", u "Golgota" tfisser "ras ta' mewt". Imma dan it-tifsir jinsab fl-Evangġelu kif inhu issa, bil-Grieg, u ma tistax tgħid li kien hekk minn dejjem. Sata' għamlu min qalbu għal Grieg. Ara kemm hu hekk, li kelma minnhom nesa jfissirha. Fit-Taqsima I v. 21 miktub li l-Anglu qal lil San Gużep "Mirjam sa jkollha tifel, li għandek issem mih Gesù (Jexugh) għax jehles lil niesu minn hti-jethom". La darba l-kittieb ma fisisrx li **Ġesù** tfisser **Hellies** jidher ċar li kien jaf li l-qarrejja kienu jafu xi tisser, għax kienu Lhud u l-Evangġelu kien miktub bil-lsien tagħhom. Mela l-Evangġelu ta' San Mattew l-ewlieni kien miktub bl-Arami mhux bil-Grieg.

Nieqfu hawn biex ma niġbdux fit-tul wisq. Imma għad baqa' tifsir iehor fuq dan l-Evangġelu, li jekk il-Bambin irid, jista' jkun li niktub xi darba ohra 'l quddiem.

D. FORTUNAT MIZZI

## ~~GHID IL MILIED~~ ~~FIL CHAR TA' BETLEHEM~~

~~Il Milied minnu nnifsu, fil qalb iġib il hena, bhal ma habbru l Angli lir ra għajja fl Ewwel Milied: "Sebh lil Alla fis smewwiet, u sliem fl art lin nies ta' rieda tajba". Kull nisrani ta' qalb safja ma jistax f'jum il Milied ma jhossx ferh u hena ġewwa ruhu. Ihos suhom henjin dawk li jghaddu l lejli fil knisja, jitghaxxu bil hlewwa tal kant u bil gmiel tal funzjonijiet. Imma qatt ebda bniedem ma jhoss ferh hekk kbir u hena daqs min ighaddi lejli il Milied f' Betlehem l imkien sewwa fejn xi elfejn sena ilu twieled għalina Ġesù. U jien~~

~~li sitt snin ilu għaddejt il Milied f' Betlehem sa niktib fil qosor kif isiru l funzjonijiet hermhekk.~~

### ~~Lejn Betlehem~~

~~Kien mela, lejlet il Milied filghodu, meta r rajjes tal Kullegġ Bibliku ta' Ġerusalem, fejn jien dak iż żmien kont qiegħed, resaq fuqi u tani l ahbar li jien kont magħżul biex naghmilha ta' ministru fil funzjonijiet tal Milied ġewwa Betlehem. Għal dik l ahbar hassejt bhal dehxa ta' ferh fija, u għaġġilt lejn kamarti u mlejt baġalja żgħira bil meh-~~